

QORTI TAL-APPELL

IMĦALLFIN

**S.T.O. PRIM IMĦALLEF SILVIO CAMILLERI
ONOR. IMĦALLEF GIANNINO CARUANA DEMAJO
ONOR. IMĦALLEF NOEL CUSCHIERI**

Seduta ta' nhar it-Tlieta 18 ta' Lulju 2017

Numru: 17

Appell Numru: 51/2013 JVC

Esther Sciberras

v.

**Lawrence Rapa, Frans Rapa, Joseph Rapa, Victor Zerafa,
George Cassar, Julie Mercieca, Gina Portelli, Victoria Spiteri,
Carmela Azzopardi u b'digriet tat-12 ta' Diċembru 2016
stante l-mewt ta' Carmela Azzopardi l-atti ġew trasfużi
f'isem Mary Rose Zerafa**

Preliminari

1. Dan huwa appell mis-sentenza mogħtija mill-Qorti tal-Maġistrati (Għawdex) Ġurisdizzjoni Superjuri, Sezzjoni Ġenerali, tat-23 ta' Frar 2016, ad istanza tal-attriċi Esther Sciberras kif rappreżentata minn Antonia Sciberras li permezz tiegħu qed titlob lil din il-Qorti tvarja s-sentenza appellata billi filwaqt li tikkonfermaha in kwantu ċaħdet l-ewwel eċċezzjoni tal-leġittimu kontradittur imressqa mill-konvenut Victor

Zerafa, bl-ispejjeż kollha ta' tali eċċezzjoni kontra l-istess Victor Zerafa, tirrevokaha fil-kumplament, bil-konsegwenza li tilqa' t-talbiet tagħha u tiddikjara l-ispejjeż kollha taż-żewġ istanzi pagabbli mill-konvenuti appellati.

2. Għal intendiment aħjar ta' dan l-appell is-sentenza mogħtija mill-ewwel Qorti qegħda tiġi hawnhekk riprodotta fl-intier tagħha:

“Il-Qorti,

“Rat ir-rikors guramentat fejn l-attrici ppremetiet:-

“1. Illi hija tippossjedi bicca art li tinsab fi Triq Marsalforn, Xaghra Ghawdex bil-kejl ta' cirka mija tnejn u disghin metri kwadri (192 metri kwadri) konfinanti mil-lvant mat-triq, min-nofsinhar ma' beni ta' l-attrici u ta' hutha l-ohra lkoll ahwa Sultana u mit-tramuntana ma' beni ta' George Refalo jew aventi kawza tiegħu, liema art hija dik indikata fuq il-pjanta annessa bhala Dok ES1.

“2. Illi din l-art ilha fil-pussess tagħha għal snin twal u thalliet lilha b'legat mill-genituri tagħha, li qabilha kienu wkoll fil-pussess ta' din l-art għal snin twal.

“3. Illi ricentement u cioe' fit-tlieta u ghoxrin (23) ta' Lulju tas-sena elfejn u tlettax (2013) u fil-jum ta' wara, il-konvenuti jew min minnhom abbużivament, vjolentament u klandestinament dahlu f'din ir-raba', kissru s-sigar li kien hemm fiha, fosthom sigra tat-tin u sigar tal-bajtar, kif ukoll waqqghu parti mill-hajt tas-sejjeħ li kien jifred din l-ghalqa mit-triq.

“4. Illi dan l-agir jikkostitwixxi spoll vjolenti u klandestin għad-danni ta' l-attrici, liema spoll l-attrici trid li jiġi spurgat.

“5. Illi in vista ta' dan kollu, l-attrici pprocediet bil-prezentata ta' mandat ta' inibizzjoni bin-numru 20/2013PC liema mandat gie milqugh permezz ta' digriet tas-26 ta' Lulju 2013.

“6. Illi dan ir-rikors qed isir u jiġi kkonfermat bil-gurament mill-attrici Esther Sciberras li għandha konnoxxenza vera u proprja tal-fatti li taw lok għal din il-kawza.

“Talbet lil din il-Qorti:

“i. Tiddikjara illi l-konvenuti jew min minnhom ikkommettew spoll vjolenti u klandestin ghad-dannu ta' l-attrici meta dahlu fir-raba' fuq deskritta u kissru s-sigar li kien hemm fiha, fosthom s-gra tat-tin u s-gra tal-bajtar kif ukoll waqqghu hajt tas-sejjieh li kien jifred din l-ghalqa mit-triq.

“ii. Tikkundanna ghalhekk lill-istess konvenuti jew min minnhom sabiex jispurgaw dan l-ispoll fi zmien qasir u perentorju li jigi lilhom iffissat minn din l-Onorabbli Qorti.

“iii. Tawtorizza lill-attrici sabiex fin-nuqqas da parti tal-konvenuti jew min minnhom, hija taghmel l-istess xoghlijiet a spejjez tal-konvenuti jew min minnhom.

“Bl-ispejjez inkluz dawk tal-mandat ta' inibizzjoni bin-numru 20/2013PC.

“Il-konvenuti mharrkin ghas-subizzjoni li ghalha minn issa qed jigu ngunti.

“Rat ir-risposta ġuramentata tal-konvenuti ghajr Victor Zerafa fejn eccepew:

“1. Preliminarjament, illi r-rikors odjern huwa preskritt ai termini ta' l-Artikoli 535 tal-Kodici Civili Kap.16 tal-Ligijiet ta' Malta, rigwardanti l-azzjoni ta' spoll skont il-premessi tar-rikors odjern;

“2. Illi, minghajr pregudizzju ghall-premess, l-intimati konvenuti bl-ebda mod u manjiera ma dahlu fil-proprjeta' allegatament fil-pussess tar-rikorrenti attrici u ma ghandhom l-ebda ntenzjoni li jaghmlu dan;

“3. Illi, minghajr pregudizzju ghall-premess, sal-lum ir-rikorrenti attrici ghad ma ghandha l-ebda titlu validu fil-ligi ghall-imsemmija proprjeta', la in kwantu proprjetarja u lanqas in kwantu pussessur, ghall-kuntrarju ta' dak li gie minnha allegat, dan kif jigi pruvat waqt is-smiegh tal-kawza odjerna;

“4. Illi minghajr pregudizzju ghas-suespost, l-intimati konvenuti jeccepixxu illi huma l-hom proprjetarji u fil-pussess tar-raba ndikata fid-Dokument ES1 minn meta gie nieqes missierhom Salvu Rapa, liema raba dan ta' l-ahhar kien ilu li akkwista u fil-pussess taghha diversi snin u qablu l-imsemmija raba kienet ilha tappartjeni u fil-pussess tal-familjari tieghu diversi snin;

“5. Illi, minghajr pregudizzju ghas-suespost, it-talbiet attrici huma nfondati fil-fatt u fid-dritt in kwantu illi l-elementi rikjesti mil-ligi sabiex jirradikaw l-azzjoni ta' l-ispoll ma jissussistux fil-kaz odjern kif jigi dettaljatament pruvat waqt is-smiegh tar-rikors odjern;

“6. Illi, minghajr pregudizzju ghas-suespost, l-intimati konvenuti ghamlu biss benefikati u miljoramenti fuq l-art proprjeta' taghhom ghaliex ix-xoghol li sar huwa wiehed ta' tindif u thammil mill-hmieg li kien fiha;

“Ghal dawn ir-ragunijiet it-talbiet tar-rikorrenti attrici ghandhom jigu respinti bl-ispejjez kontra taghha, inkluz dawk tal-Mandat ta' Inibizzjoni numru 20/2013.

“Salvi eccezzjonijiet ulterjuri fid-dritt u fil-fatt u bir-riserva ta' kull azzjoni spettanti lill-intimati konvenuti fil-ligi.

“Rat ir-risposta ġuramentata tal-konvenut Victor Zerafa fejn eccepixa:

“1. Preliminarjament, illi huwa mhux il-legittimu kuntradittur fil-kawza odjerna, stante illi huwa ma ghandu l-ebda relazzjoni guridika mar-rikorrenti attrici u l-ebda nteress guridiku fil-mertu tal-kawza odjerna;

“2. Illi, minghajr ebda pregudizzju, preliminarjament, ir-rikors odjern huwa preskritt ai termini ta' l-Artikoli 535 tal-Kodici Civili Kap. 16 tal-Ligijiet ta' Malta, rigwardanti l-azzjoni ta' spoll skont il-premessi tar-rikors odjern;

“3. Illi, minghajr pregudizzju ghall-premess, l-esponenti bl-ebda mod u manjiera ma dahal fil-proprjeta' allegatament fil-pussess tar-rikorrenti attrici u ma ghandu l-ebda ntenzjoni li jaghmel dan;

“4. Illi, minghajr pregudizzju ghall-premess, sal-lum ir-rikorrenti attrici ghad ma ghandha l-ebda titlu validu fil-ligi ghall-imsemmija proprjeta', la in kwantu proprjetarja u lanqas in kwantu pussessur, ghall-kuntrarju ta' dak li gie minnha allegat, dan kif jigi pruvat waqt is-smiegh tal-kawza odjerna;

“5. Illi, minghajr pregudizzju ghas-suespost, it-talbiet attrici huma nfondati fil-fatt u fid-dritt in kwantu illi l-elementi rikjesti mil-ligi sabiex jirradikaw l-azzjoni ta' l-ispoll ma jissussistux fil-kaz odjern kif jigi dettaljatament pruvat waqt is-smiegh tar-rikors odjern;

“Ghal dawn ir-ragunijiet it-talbiet tar-rikorrenti attrici ghandhom jigu respinti bl-ispejjez kontra taghha, inkluz dawk tal-Mandat ta' Inibizzjoni numru 20/2013.

“Salvi eccezzjonijiet ulterjuri fid-dritt u fil-fatt u bir-riserva ta' kull azzjoni spettanti lill-intimat konvenut fil-ligi.

“Rat ix-xhieda, provi u dokumentazzjoni kollha fl-atti;

“Rat illi fil-verbal tal-4 ta’ Novembru, 2015 il-provi tal-partijiet gew dikjarati maghluqa u l-kawza thalliet ghad-decizjoni ghal-lum bil-fakulta’ lill-partijiet li jipprezentaw is-sottomissjonijiet taghom bil-miktub;

“Rat is-sottomissjonijiet fl-atti.

“Rat l-atti kollha.

“Ikkunsidrat

“Illi l-fatti kif esposti mill-attrici huma li hija fil-pussess ta’ bicca art li tinsab fi Triq Marsalforn, Xaghra, Ghawdex liema art tidher delineata fl-atti fuq il-pjanta a fol. 4 tal-process. L-attrici ssostni li ghalkemm hija ilha msiefra l-Awstralja u residenti hemmhekk ghal mill-anqas erbgħin sena hija kienet dejjem fil-pussess ta’ din l-ghalqa wara li wirtet l-istess minghand il-genituri taghha, sakemm fit-23 ta’ Lulju 2013 hija rat li kienu dahlu haddiema f’din l-ghalqa fuq struzzjonijiet tal-konvenut biex jaghmlu xoghlijiet fl-istess raba’ fejn kissru s-sigar li kien hemm fiha, fosthom sigar tat-tin u sigar tal-bajtar, kif ukoll waqqghu parti mill-hajt tas-sejjieh li kien jifred din l-ghalqa mit-triq. Konsegwenza ta’ dan l-attrici tghid li pprezentat mandat ta’ inibizzjoni li gie milqugh fis-26 ta’ Lulju, 2013 u pprocediet bil-kawza odjerna.

“Illi da parti taghom il-konvenuti ma jichdux li dakinhar tat-23 ta’ Lulju 2013 sar xogħol minn Giovanni Vella fl-ghalqa inkwistjoni fuq ordni taghom izda jsostnu li l-ghalqa kienet fil-pussess taghom u mhux tal-attrici. Isostnu wkoll li x-xoghlijiet bdew saħansitra lura fis-sena 2011 u sa minn dak iz-zmien hadd ma kien waqqafhom. Il-konvenuti jsostnu wkoll li anki sena qabel cioe’ fis-sena 2012 kien hemm ix-xoghlijiet għaddejnin fl-ghalqa inkwistjoni izda xorta hadd ma waqqafhom.

“Da parti taghha l-attrici tinsisti li l-ghalqa taghha hija separata mill-bqija tar-raba’ ghaliex saret taghha permezz ta’ legat filwaqt li l-bqija tal-proprjeta’ ghajr ghalqa ohra fuq in-naha l-ohra tiffirma parti minn wirt komuni, skont l-attrici, bejn l-attrici u hutha u li tinkludi f’nofsha binja fejn allegatament l-attrici u hutha kienu jghixu mal-genituri taghha. L-attrici għalhekk issostni li din il-Qorti għandha tiddistingwi bejn xoghlijiet li setghu saru fuq l-art komuni bejn l-ahwa li mhux parti minn din il-kawza u l-art proprjeta’ jew fil-pussess biss tal-attrici li hija dik li tidher a fol. 4 tal-process.

“Da parti taghom il-konvenuti jsostnu li meta taw l-ordni sabiex isir ix-xogħol fir-raba’ lura fis-sena 2011 huma ma għamlu l-ebda distinzjoni bejn raba’ u ohra u x-xogħol beda jsir fir-raba’ kollha sa mis-sena 2011.

“L-ecezzjoni tal-legittimu kontradittur:

“Illi l-konvenut Victor Zerafa fl-ewwel eccezzjoni tieghu a fol. 19 tal-process isostni kif isegwi:

“Preliminarjament, illi huwa mhux il-legittimu kuntradittur fil-kawza odjerna, stante illi huwa ma ghandu l-ebda relazzjoni guridika marrikorrenti attrici u l-ebda nteress guridiku fil-mertu tal-kawza odjerna.”

“Illi mill-atti jirrizulta li Victor Zerafa kie mizzewweg lil wahda mill-ahwa Rapa li allegatament, kif isostnu l-konvenuti, wirtu l-art inkwistjoni minghand missierhom. Mill-atti jirrizulta wkoll b'mod ampju li Victor Zerafa qatt ma cahad l-involviment tieghu fix-xoghlijiet li gew ordnati li jsiru fl-ghalqa inkwistjoni anzi dan huwa jikkonfermah kemm fl-affidavit tieghu a fol. 208 et seq tal-process kif ukoll fil-kontro-ezami a fol. 319 et seq tal-process. L-istess kuntrattur imqabbad mill-konvenuti Giovann Vella wkoll a tempo vergine meta rinfaccjat mill-Pulizija nhar it-23 ta' Lulju, 2013 semma' li huwa kien gie mqabbad ukoll minn xi hadd Zerafa u dan bl-ebda mod ma gie kontradett mill-istess Victor Zerafa.

“In vista tal-provi fl-atti din il-Qorti ma tistax tifhem ir-raguni ghalfejn Victor Zerafa ghazel permezz ta' din l-eccezzjoni li jtellef il-hin tal-Qorti u tal-partijiet l-ohra, eccezzjoni li evidentement mhijjex legalment gjustifikata speċjalment f'kawza ta' spoll fejn min jispolja mhux neccessarjament ghandu jkun is-sid jew dak li jippretendi li huwa s-sid izda jista' jkun kwalunkwe persuna li hu stess jew fuq ordni tieghu jsiru l-atti tal-ispoll.

“Il-Qorti ghalhekk ser tghaddi sabiex tichad din l-eccezzjoni bl-ispejjez kollha kontra l-istess Victor Zerafa.

“Bazi legali tal-ispoll:

“Illi l-elementi fil-kawza ta' spoll jirrizultaw mill-artikolu 535 (1) tal-Kodici Civili li jaqra kif isegwi:

“Jekk persuna tigi, bil-vjolenza jew bil-mohbi, imnezzgha mill-pussess, ta' liema xorta jkun, jew mid-detenzjoni ta' haga mobbli jew immobbli, hija tista', fi zmien xahrejn mill-ispoll titlob, b'azzjoni kontra l-awtur ta' spoll, li terga' tigi mqeghda f'dak il-pussess jew f'dik id-detenzjoni, kif jinghad fl-Artikolu 791 tal-Kodici ta' Organizzazzjoni u Procedura Ċivili.”

“Illi skont l-artikolu 535 tal-Kodici Civili, Kap. 16 tal-Ligijiet ta' Malta l-azzjoni ta' spoll vjolenti ghandha bhala elementi kostituttivi taghha tliet fatturi: il-pussess (**possedissee**), l-att spoljattiv (**spoliatum fuisse**) u dan l-att sar fi zmien xahrejn qabel ma giet intavolata l-azzjoni (**infra bimestre deduxisse**).

“L-actio spoliij hija radikata fuq l-esigenza ta' utilita' socjali, intiza sabiex tkun estiza l-protezzjoni lil kwalunkwe pussess u jigi mpedut lic-cittadin privat milli jiehu l-gustizzja f'idejh, b'dan li l-fini taghha huwa dak li jigi restawrat l-istat tal-pussess li jkun gie skonvolt jew turbat. Din l-azzjoni ghandha l-iskop li tassigura li jigi ripristinat l-ordni socjali li l-persuna li tkun vjolentement spussessata tigi qabel xejn reintegrata fil-pussess taghha: *Spoliatur ante omnia restituendum*. L-artikolu tal-ligi li jikkontempla din l-azzjoni huwa ta' ordni pubbliku u huwa nerenti ghall-

fatt ta' min b'awtorita' privata jagħmel għad-dannu ta' terza persuna att li, għalkemm jista' jkollu dritt għalih, ma jkunx jista' jeżercitah mingħajr l-intervent tal-Qrati.¹

“Illi huwa magħruf ukoll li f'kawzi simili, l-indagini tal-Qorti għandha tkun limitata sew. Fil-kawza fl-ismijiet “Delia vs Schembri” (deciza mill-Prim' Awla fl- 4 ta' Frar 1958) gie ritenut illi:

“L-azzjoni ta' spoll isservi biex tipprotegi l-pussess, ikun x'ikun, li jigi vjolentement jew okkultament meħud mingħand il-pussessur jew detentur, u gie deciz kemm-il darba li tapplika wkoll għat-tutela tal-kwazi pussess tad-drittijiet legali, u hija nerenti għall-fatt ta' min b'awtorita' privata jagħmel għad-dannu ta' terza persuna att li għalkemm jista' jkollu dritt għalih ma jistax jeżercitah mingħajr intervent tal-Qorti.”

“Illi fi kliem Pacifici Mazzoni spoll vjolent huwa “*qualunque atto arbitrario che per forza privata si compia contro la volontarieta' dello spogliato*”. (Vol III Sez. 52).

“Illi fil-kawza “Margherita Fenech vs Pawla Zammit” (deciza fit-12 ta' April 1958) jingħad illi:

“L-actio spolii hija radikata pjuttost fuq l-esigenzi ta' utilita' socjali milli fuq il-principju assolut ta' gustizzja hija eminentement intiza l-protezzjoni ta' kwalunkwe pussess u jigi mpedut lic-cittadin privat li jiehu l-ligi f'idejh; b'mod li l-fini tagħha huwa dak li jigi restawrat l-istat tal-pussess li jkun gie skonvolt jew turbat.”

“Illi kif ukoll gie ritenut:

“Kif kellha okkazzjoni tesprimi ruhha l-Onorabbli Qorti tal-Appell, l-indagini li trid issir hija waħda limitatissima, rigoruza u skarna u ma tinsab f'ebda legislazzjoni oħra u komplet tghid illi għalhekk indaginijiet ibbazati fuq x'jghidu u ma jghidux ġuristi u awturi Franciżi u Taljani huma għal kollox irrilevanti u inapplikabbli fil-kuntest tal-ordinament ġuridiku tagħna.”(Cardona vs Tabone, Appel Civili, deciza fid-9 ta' Marzu 1992).

“Konformament, gie ritenut għar-rigward tal-element tal-pussess li:

*“All'attore in reintegrazione e' sufficiente per la sua azione un possesso qualunque o detenzione ...”*²

“Il-pussess li tirrikjedi l-ligi fl-ispoljat għall-fini tal-azzjoni tar-reintegrazzjoni huwa kwalunkwe pussess ‘materiale’ u ‘di fatto’³:

“Spoll vjolent u abbusiv:

*“jikkonsisti fi kwalunkwe att arbitrarju li mar proprio jmur kontra l-persuna spoljata.”*⁴

¹ Ara Vol.XLII.II.973; Vol.LXXXII.II.79 u 500.

² Ara Camilleri v Agius P A.20/10/1882.

³ Ara Vol.XXXVII.I.280.

⁴ Ara Vol.XLI.II.1133.

“u

“neanche e’ permesso in queste cause di spoglio di investigare la natura del possesso presso lo spogliato, se esso lo sia animo dominii o no perche’ la legge non richiede che un possesso materiale di fatto.”⁵

“Għalhekk pussess kwalunkwe, anki purament materjali u *di fatto*, anki qasir hafna u saħansitra momentanju huwa sufficjenti, basta jkun univoku u ma jkunx bazat fuq mera tolleranza.⁶

“Illi dwar it-terminu ta’ xahrejn fil-kawza deciza mill-Onorabbli Qorti tal-Appell fl-ismijiet “Trevor Arends et vs. Veronica Mizzi” deciza nhar il-11 ta’ Jannar, 2013 dik il-Qorti ddikjarat kif isegwi:

“dan it-terminu ta’ xahrejn huwa element, li kif gie deciz kemm-il darba, għandu jigi pruvat mill-attur. Ir-rekwizit li l-azzjoni ta’ spoll għandha ssir fi zmien xahrejn mill-allegat spoll huwa rekwizit essenzjali li johrog mill-artikolu tal-ligi stess u l-gudikant għandu jkun sodisfatt li dan jissussisti ndipendentement minn jekk jitqajjimx fl-eccezzjonijiet jew le.”

“Il-Prim’ Awla tal-Qorti Ċivili (Imh. N. Cuschieri) f’Alfred Paul Farrugia nomine v. Peter Paul Cutajar, (13.02.2004) irritereniet illi:

“Dan huwa terminu ta’ dekadenza estintiva tal-azzjoni ta’ spoll fis-sens li jekk ma jigix pruvat li l-azzjoni saret fi zmien xahrejn mid-data tal-att spoljattiv allura l-azzjoni ta’ spoll privilegġjat ma tistax treggi.”

“Aktar specifikatament f’Georgina Borg v. Errol Cassar et (21.10.2002) il-Prim’Awla (Imh. Ph. Sciberras) dwar it-terminu ta’ xahrejn f’azzjoni ta’ spoll qalet hekk:

“Huwa veru li dan il-punt ma giex formalment eccepit, kif normalment u guridikament wieħed kien jistenna in bazi għal dak provdut fl-Artikolu 728 tal-Kap 12. B’danakollu ‘it-terminu ta’ xahrejn li fih l-attur irid jiddeduci l-pretensjoni tieghu huwa element essenzjali ta’ din l-azzjoni li jehtieg li jigi konkludentement pruvat mill-attur. Prova li trid issir f’kull kaz ta’ din ix- xorta imma li ssir sine qua non meta l-parti konvenuta teccepixxi bhal dan il-kaz il-preskrizzjoni tagħha bid-dekors tal-perjodu estentiv ta’ xahrejn.” (MichelAngelo Fenech nomine v. Alfred Camilleri, Prim’ Awla, Qorti Ċivili, per Imh. Said Pullicino, 22 ta’ Frar 1992).

Mertu

“Illi b’referenza għall-elementi tal-ispoll il-konvenuti kollha fir-risposti tagħhom iqajmu l-eccezzjonijiet li l-ispoll ma sarx entro t-terminu tax-xahrejn u wkoll li ma jissusistux l-elementi l-ohra tal-ispoll.

“Illi mill-provi kollha fl-atti li l-Qorti rat kelma b’kelma, din il-Qorti tqis li ma hemm l-ebda dubju li x-xogħol li l-attrici tghid li sar fit-23 ta’ Lulju,

⁵ Ara Vol.X-556; Vol.LXXXIII.II.76; Vol.XXXVII.I.28; Vol.XXXII.II.49.

⁶ Ara Vol.XXXII.II.642; Vol.LXXXIII.II.79.

2013 sar u dan lanqas huwa kontestat mill-konvenuti. Izda dan mhux bizzzejjed sabiex tirnexxi l-kawza tal-ispoll kif dedotta mill-attrici.

“Illi jirrizulta mill-atti kollha lil din il-Qorti li l-kawza odjerna hija monka kemm mill-element taz-zmien u cioe’ dak tax-xahrejn kif ukoll mill-element tal-pussess f’idejn l-attrici.

“Illi dwar l-element tal-*‘infra bimestre deduxisse’* l-attrici ssostni li fit-23 ta’ Lulju, 2013 kien l-ewwel darba li hija rat il-haddiem fl-ghalqa taghha mmarkata fuq il-pjanta a fol. 4 tal-process. Apparti minn hekk fil-kontro- ezami taghha a fol. 263 et seq. tal-process wara li giet mistoqsija diversi drabi jekk qattx kienet rat xoghol iehor isir fl-ghalqa taghha jew fl-ghelieqi l-ohra proprjeta’ in komuni hija tichad aktar minn darba li qatt rat xi xoghlijiet. Dan izda huwa kontradett ghal kollox minn dokument li gie esebit mill-istess attrici a fol. 33 tal-process li jikkonsisti f’ittra ufficcjali datata 20 ta’ Awissu, 2012 mibghuta lill-konvenuti odjerni mill-istess attrici u fejn jinghad kif isegwi:

“Permezz tal-prezenti Esther Sciberras (ID 36054 G) ghan-nom taghha u ghan-nom ta’ ohtha Carmen Portelli hekk kif verbalment awtorizzatha u Matthew Sultana (di passaggio fil-gzejjer Maltin) ta’ c/o 2, Triq il-Karita, Rabat, Ghawdex jinterpellawkhom sabiex hadd minnkom ma jersaq jew b’xi mod jidhol fil-proprjeta’ li tinsab fi Triq Marsalforn, Xaghra, Ghawdex, indikata fil-pjanta hawn annessa bhala Dok. A, liema proprjeta’ tappartjeni lill-mittenti u lil huthom l-ohra mis-successjoni tal-genituri taghhom.

“Illi l-mittenti osservat li parti minn din il-proprjeta’ komuni taghhom giet innaddfa mis-sigar tal-bajtar li kien hemm fl-istess sit.

“Illi tali agir mhuwiex tollerabbli u fl-eventwalita’ li dan it-tindif sar minnkom jew minn uhud minnkom jew minn xi haddiem inkarigati minnkom jew minn uhud minnkom, il-mittenti jinterpellawkom biex ma tergghu taghmlu l-ebda xoghol ta’ kwalunkwe natura fil-proprjeta’ taghhom.”

“Illi ma’ din l-ittra ufficcjali li giet prezentata personalment fir-registru mill-attrici nhar l-20 ta’ Awissu, 2012 giet prezentata wkoll pjanta bhala dokument A (fol. 36 tal-process) li tiddelinja l-proprjeta’ li ghaliha kienet qed taghmel referenza l-ittra ufficcjali u cioe’ l-proprjeta’ fejn l-istess attrici rat li kienu saru x-xoghlijiet deskritti fl-istess ittra. Komparata l-art immarkata f’din il-pjanta a fol. 36 mal-pjanta li tindika l-art allegatament tal-attrici huwa car li dak li huwa mmarkat a fol. 4 huwa wkoll inkluz a fol. 36 tal-process. Fil-fatt huwa car li l-pjanta a fol. 36 tal-process tinkludi kemm l-art li l-attrici ssostni li hija in komuni ma’ hutha, l-art li allegatament intirtet b’legat minn ohtha Carmen Portelli fuq in-naha l-ohra tal-binja kif ukoll dik l-art involuta f’din il-kawza li l-attrici ssostni li wirtet b’legat u li hija proprjeta’unikament taghha dejjem skont l-attrici. Illi dan kollu jgib fix-xejn il-pretensjonijiet kollha tal-attrici li hija saret taf b’dawn ix-xoghlijiet f’Lulju tal-2013 u mhux qabel kif ukoll igiddeb ghal kollox ix-xhieda taghha fl-atti speċjalment fil-kontro-ezami fejn issostni li ma kinitx taf b’xoghol iehor qabel Lulju 2013.

“Illi ghar-ragunijiet suesposti stante li jirrizulta mill-atti li fl-20 ta’ Awissu, 2012 evidentement l-attrici kienet gia taf bix-xoghlijiet li kienu qed isiru fir-raba’ inkwistjoni nkluz dik involuta fl-atti odjerni u dan *ex admissis* minnha fl-istess ittra u l-pjanta annessa, la darba din il-kawza ta’ spoll giet prezentata fil-31 ta’ Lulju, 2013 jirrizulta car li din giet intavolata ferm oltre t-terminu ta’ xahrejn mill-att spoljattiv impost mil-ligi.

“Ghar-raguni suesposta biss din il-kawza tista’ tigi sorvolata billi t-talbiet attrici jigu michuda izda din il-Qorti marret ben oltre u rat li mill-atti wkoll ma jirrizulta minn imkien li l-attrici la fl-2012 u lanqas wara ma kienet tissodisfa l-element tal-*‘possedissee’* u cioe’ li kellha l-pussess effettiv tal-ghalqa inkwistjoni jew detenzjoni, lanqas temporanju, kif huwa rikjest sabiex l-azzjoni ta’ spoll tirnexxi. Fil-fatt irrizulta mill-atti li l-attrici ma tirrisjedix fil-Gzejjer Maltin izda ilha ghal mill-anqas erbghin sena tirrisjedi gewwa l-Awstralja. L-attrici tikkonferma, bhal bosta xhieda ohra li l-ghalqa inkwistjoni kienet imdawwra minn hajt tas-sejjieh f’kull lat u *ex admissis* tghid li hija qatt ma dahlet fl-ghalqa izda se mai jista’ jkun li gieli qatghet xi bajtar meta tkun fil-Gzira t’Ghawdex ghall-vaganza darba’ f’sena jew darba kull sentejn. L-istess isostnu li kienu jaghmlu l-konvenuti kollha. L-attrici ssostni li kienet thalli nies ghasa sabiex jaraw li ma jigri xejn fl-ghalqa liema xhieda fosthom Antonia Sciberras (fol 39) u Carmel Pace (fol. 43) jghidu li kulma kienu jaghmlu kien li jghaddu mit-triq izda mhux jidhlu fir-raba’ inkwistjoni. Il-Qorti tqis li l-fatt li l-partijiet kollha jghaddu mit-triq ta’ quddiem ir-raba’ inkwistjoni u xi kultant jaqtghu xi bajtar mhux bizzejjed sabiex legalment jissussisti l-element tal-pussess jew detenzjoni fattwali f’xi persuna jew ohra nkluz fl-attrici sabiex tirnexxi l-kawza ta’ spoll. Dan izda xejn ma jfisser li kienu l-konvenuti li kellhom il-pussess tal-ghalqa stante li dawn tal-ahhar ukoll isostnu li ma kienux jidhlu fir-raba’ izda kienu jghaddu minn hemm u forsi jaqtghu xi bajtar.

“Illi fil-fatt din il-Qorti ghandha d-dubji taghha kemm kwalunkwe parti f’din il-kawza tista’ tigi kunsidrata li kellha l-pussess effettiv jew detenzjoni tal-art inkwistjoni, tar-raba’ adjacenti u tal-fond f’nofs l-istess proprjeta’ stante li hadd mill-partijiet ma jidher li kien jezercita’ xi pussess effettiv jew detenzjoni inekwivoka gewwa l-fond inkwistjoni jew ir-raba’ adjacenti izda biss kienu jghaddu minn quddiemu u xejn aktar. Il-Qorti fil-fatt hija surpriza ferm kif hadd mill-partijiet ma kien f’posizzjoni li jaghti mill-anqas deskrizzjoni wahda ta’ f’hiex jikkonsisti l-fond ta’ abitazzjoni li allegatament l-attrici tghid li kienet tghix fih sahsitra meta kienet zghira jew li l-konvenuti allegatament ilhom li wirtu zmien u haga tal-iskantament qatt ma giethom kurzita sabiex jaraw f’hiex tikkonsisti l-proprjeta’ minn gewwa.

“Illi izda l-principju huwa li min jallega jrid jipprova u l-Qorti tqis li l-attrici ma rnexxilhiex tipprova lil din il-Qorti mill-anqas zewg elementi sabiex tirnexxi l-kawza tal-ispoll mressqa minnha. Il-Qorti ghalhekk b’referenza ghall-atti kollha u in vista ta’ dak kollu suespost ma tqisx li l-attrici rnexxilha tressaq provi bizzejjed skont il-ligi sabiex tevidenzja li hija pprezentat il-kawza tal-ispoll entro t-terminu ta’ xahrejn mill-att

spoljattiv anzi pjuttost irrizulta lill-Qorti li dan ghamlitu mill-anqas madwar sena wara kif ukoll l-attrici naqset milli ttiprova lil din il-Qorti li hija kellha fil-pussess effettiv tagħha jew almenu mera detenzjoni tar-raba ndikata fil-pjanta a fol. 4 tal-process.

“Decizjoni

“Għar-ragunijiet suesposti, din il-Qorti taqta’ u tiddeciedi din il-kawza kif isegwi:

“1. fl-ewwel lok tichad l-ewwel eccezzjoni tal-legittimu kontradittur imressqa mill-konvenut Victor Zerafa bl-ispejjez kollha ta’ din l-eccezzjoni kontra l-istess Victor Zerafa;

“2. tilqa’ l-ewwel u l-hames eccezzjoni tal-konvenuti kollha għajr Victor Zerafa, tilqa’ wkoll it-tieni u l-hames eccezzjoni tal-konvenut l-iehor Victor Zerafa u konsegwentement stante n-nuqqas ta’ zewg elementi minn tlieta sabiex tirnexxi l-kawza tentata mill-attrici, tichad it-talbiet kollha attrici.

“Bl-ispejjez kollha salv dawk ġia decizi aktar ‘il fuq kontra l-attrici.”

Rikors tal-appell tal-attrici Esther Sciberras kif rappreżentata min Antonia Sciberras (11.03.2016)

3. L-attrici ħassitha aggravata bid-deċiżjoni tal-ewwel Qorti u għalhekk interponiet dan l-appell minnha. L-aggravji tagħha huma dawn:

(i) tilmenta fl-ewwel lok illi l-konklużjoni tal-ewwel Qorti li l-element tal-“*possedissee*” da parti tagħha ma kienx ġie sodisfatt kien ibbażat fuq apprezzament ħażin tal-provi da parti tal-istess Qorti. Tgħid li minkejja tirisjedi l-Awstralja hija u żewġha u uliedha jżuru Għawdex ta’ sikwit u li dejjem kienu jidhlu fl-għalqa biex jaqtgħu il-bajtar għax imxenqin minnu l-Awstralja. Issostni li x-xhieda ta’ żewġha Joseph Sciberras tikkonferma l-verżjoni tagħha u li anke xehed li kien waħdal tabella bin-numru tat-telephone tiegħu u wkoll tabella li tgħid “Keep Out”. Iżżid li oħt

zewġha, Antonia Sciberras, xehdet li l-art inkwistjoni kellha siġar tal-bajtar u t-tin u li kull meta kienu jċemplulha mill-Awstralja kienet tinfirmahom li kollox kien sew, u in kontro-eżami ikkonfermat li ħuha kien waħġhal tabella bin-numru tiegħu biex jindika li l-art kienet “For Sale”, liema tabella kienet inqalgħet.

(ii) Tilmenta fit-tieni lok illi minkejja l-mod allegatament żbaljat kif l-ewwel qorti interpretat il-fatti, xorta kellu jirriżulta li kien sodisfatt l-element tal-“*possedissee*”. Targumenta illi bil-fatt biss li kien irriżulta lill-ewwel Qorti li (i) kienet taqta’ l-bajtar mir-raba “xi kultant” u (ii) li kienet tibgħat lin-nies biex jieħdu ħsieb ir-raba’ anke billi sempliċiment jittawwlu mit-triq, dan kellu jammonta għal pussess suffiċjenti biex tirnexxi l-azzjoni ta’ spoll. Tgħid li anke pussess qasir u momentarju huwa biżżejjed għall-fini ta’ kawża bħal din u inoltre, m’hemmx bżonn jiġi pruvat li dak li jkun ikun daħal fiżikament fir-raba biex jiprova l-pussess.

(iii) Tilmenta fit-tielet lok illi kienet ukoll żbaljata l-ewwel Qorti meta kkonkludiet li ma kienx ġie sodisfatt l-element tal-“*infra bimestre deduxisse*”. Hija tispjega li l-art mertu tal-ittra uffiċjali tal-20 ta’ Awwissu 2012 li hi u ħutha Carmen Portelli u Matthew Sultana kienu bagħtu lill-konvenuti, tikkonsisti f’diversi proprjetajiet imissu ma’ xulxin, u cioe`:

- (i) l-art proprjeta` tagħha, li hija mertu ta’ din il-kawża,
- (ii) il-mandra u d-dar 96, Triq Marsalforn, Xagħra, li hija tal-aħwa Sultana kollha (hi inkluzja), u
- (iii) art oħra proprjeta` ta’ u fil-pussess ta’ oħtha Carmen Portelli.

Tgħid li għalkemm dawn l-ambjenti huma diviżi u segregati waħda mill-oħra, hi u ħutha Carmen u Matthew kienu bagħtu l-ittra uffiċjali fir-rigward tal-proprjetajiet kollha f'daqqa meta ndunaw li waħda minnhom ġiet imnaddfa mill-bajtar. Tgħid li kif jidher mill-ittra uffiċjali stess, l-ilment tagħhom kien jirrigwarda l-proprjeta` li hija in komuni bejn l-aħwa kollha u mhux dik tagħha mertu ta' din il-kawża. Tippreċiża illi għalkemm l-art tagħha (mertu ta' din il-kawża) effettivament tiffirma parti mill-proprjeta` mertu tal-ittra uffiċjali tal-20 Awwissu 2012 dan ifisser biss li huma kienu wissew lill-konvenuti biex ma jidhlux fl-ebda waħda mill-proprjetajiet. Tenfasizza li l-art li tnaddfet mill-bajtar fl-2012 ma kinitx l-art mertu ta' din il-kawża, tant li fil-fatt kienet baqgħet taqta' l-bajtar. Hija ssostni li kellu jirriżulta lill-ewwel Qorti li l-att spoljattiv lamentat minnha f'dawn l-atti fil-fatt seħħ fit-23 ta' Lulju 2013 u għalhekk entro t-termini ta' xahrejn.

Risposta tal-appell tal-konvenuti appellati (21.07.2016)

4. Il-konvenuti appellati da parti tagħhom wiegħbu li l-aggravji huma infondati fil-fatt u fid-dritt u li għalhekk l-appell tal-attributi għandu jiġi miċħud u s-sentenza appellata kkonfermata.

- Fuq skorta ta' ġurisprudenza isostnu li l-Qorti tal-Appell bħala Qorti ta' reviżjoni m'għandhiex tiddisturba l-apprezzament tal-provi li tkun għamlet l-ewwel Qorti sakemm ma jkunx tant żbaljat li altrimenti tkun ser tiġi kkreatta ingustizzja.

- Jaċċennaw għall-fatt illi l-ewwel Qorti kienet diġa` kkonkludiet li ma kienx jissussisti l-element tal-“*infra bimestre deduxisse*” meta ddeċidiet li tmur, fi kliemha stess, “*ben oltre*”, u teżamina jekk kienx ukoll jissussisti l-element tal-“*possedisse*”.
- Fir-rigward tar-rekwiżit tax-xahrejn, isostnu li l-ewwel Qorti għarfet ben tajjeb li l-art mertu ta’ din il-kawża tiffirma parti mill-art mertu tal-ittra uffiċjali tal-20 ta’ Awwissu 2012. Jgħidu li l-attriċi qed tipprova tiżgwida lill-Qorti meta tgħid li l-art mertu tal-ittra uffiċjali mhix art waħda iżda hija art diviża.

L-indentifikazzjoni tal-art inkwistjoni b’relazzjoni mal-art mertu tal-ittra uffiċjali tal-2012

5. Għal intendiment aħjar taċ-ċirkostanzi tal-każ u tal-appell inkwistjoni, ikun utli qabel xejn li jiġi spjegat (i) liema hija l-art mertu tal-ittra uffiċjali tal-20 ta’ Awwissu 2012 u (ii) liema parti minnha hija fil-fatt l-art inkwistjoni.

6. Fl-20 ta’ Awwissu 2012 Esther Sciberras, u ħutha Carmen Portelli u Matthew Sultana ipprezentaw ittra uffiċjali⁷ kontra l-konvenuti. Fiha iddikjaraw li huma u ħuthom oħra⁸ huma sidien ta’ proprjeta` li tinsab f’ Triq Marsalforn, Xagħra, indikata bħala tratteġġjata fuq is-site plan Dok A⁹ annessa mal-istess ittra uffiċjali. Il-proprjeta` indikata tikkonsisti f’dar u estenzjoni ta’ art madwarha: l-estenzjoni kollha tal-proprjeta` fiha

⁷ Ittra uffiċjali tal-20 ta’ Awwissu 2012, fol 33-34

⁸ għalkemm mhux imsemmija, kienu qed jirreferu għal ħuthom Grace Attard u Joseph Sultana

⁹ Site plan esebita mal-ittra uffiċjali tal-20 ta’ Awwissu 2012, fol 36

forma rettangolari, b'naħa minnhom konfinanti ma' Triq Marsalforn. F'din l-ittra uffiċjali l-aħwa Esther, Carmen u Matthew qalu li kienu osservaw li "*parti minn din il-proprjeta` komuni tagħhom*" kienet ġiet imnaddfa mis-siġar tal-bajtar li kien hemm fiha u għalhekk interpellaw lill-konvenuti biex ma jersqux jew b'xi mod jidhlu f'tali art. Il-qorti tosserva illi għalkemm fuq is-site *plan* il-kejl ta' din l-art kollha huwa indikat bħala 345mk, effettivament il-kejl kumplessiv tagħha huwa ta' 865.5mk¹⁰, kif ser jirriżulta 'il quddiem. Dan qed jingħad għall-korrettezza.

7. L-art mertu ta' din il-kawża (allegatament fil-pussess tal-attriċi u proprjeta` tagħha) hija proprju dik il-parti ta' fuq nett tal-art mertu tal-ittra uffiċjali. Hija ta' forma kwadra u skont is-site plan¹¹ esebita mar-rikors promutur fiha kejl ta' 192mk. Jiġi spjegat li din l-art fil-fatt kienet mertu ta' konvenju datat 6 ta' Diċembru 2006¹² li permezz tiegħu l-attriċi Esther Sciberras kienet obligat ruħha li tbiegħha lil Paul Farrugia u lil Camland Ltd. (Il-kuntratt finali baqa' ma sarx).

8. Dik il-parti tal-art (ukoll ta' forma pjuttost kwadra) li tinsab fuq l-estrem l-ieħor (cioe` fin-naħa t'isfel) tal-art formanti mertu tal-ittra uffiċjali tal-2012, fiha kejl ta' 154mk. Din l-art fil-fatt kienet ukoll mertu ta'

¹⁰ Jidher li s-site plan a fol 36 tindika kejl ta' 345mk għaliex probabbli kienet site plan intiża biex tindika żewġ biċċiet art separati minn xulxin bil-kejl ta' 192mk u 154mk (li ser issir riferenza għalihom iktar 'il quddiem). Aktarx li kienet tali site plan li ġiet annessa mal-ittra uffiċjali, u għalhekk sabiex fuqha tiġi indikata l-estenzjoni tal-art kollha, fuqha ġiet "shaded" ukoll l-art ta' bejn l-imsemmija biċċtejn art.

¹¹ Site plan esebita mar-rikors promutur, fol 4

¹² Konvenju tas-6 ta' Diċembru 2006 bejn l-attriċi u bejn Paul Farrugia u Camland Ltd, fol 65-69

konvenju datat 6 ta' Diċembru 2006 li permezz tiegħu Carmen Portelli, oġt l-attriċi, kienet obligat ruġha li tbiegħha lil Paul Farrugia u Camland Ltd.¹³ (Il-kuntratt finali baqa' ma sarx).

9. Il-kumplament tal-art li tinsab bejn dawn iż-żewġ artijiet (li hija ta' forma rettangolari u tinkludi dar bin-numru 96), fiha kejl ta' 519.5mk. Din l-art kienet ukoll mertu ta' konvenju datat 6 ta' Diċembru 2006 li permezz tiegħu erbgħa mill-ħamest aħwa Sultana (u cioe` l-attriċi Esther Sciberras, Carmen Portelli, Matthew Sultana u Joseph Sultana, (li kif dikjarat fuq l-istess konvenju kellhom $\frac{4}{5}$ partijiet indiviżi bejniethom tal-istess art, filwaqt li oġthom l-oġra Grace Attard, li ma kinitx qed tidher fuq il-konvenju kellha sehem ta' $\frac{1}{5}$ fuq tali art) obligaw ruġhom abbażi tal-Art. 495A li jbiegħu tali proprjeta` lil Paul Farrugia u Camland Ltd.¹⁴ (Il-kuntratt finali baqa' ma sarx).

10. Mingħajr ma tidħol fi kwistjonijiet ta' natura petitorja, din il-Qorti tenfasizza għalhekk li:

- (i) l-art mertu tal-ittra ufficjali tal-2012 tikkonsisti f'dawn il-proprjetajiet kollha, illi flimkien għandhom kejl kumplessiv ta' 865.5mk; u

¹³ Konvenju tas-6 ta' Diċembru 2006 bejn Carmen Portelli (oġt l-attriċi) u bejn Paul Farrugia u Camland Ltd, fol 109-114

¹⁴ Konvenju tas-6 ta' Diċembru 2006 bejn Esther Sciberras, Carmen Portelli, Matthew Sultana u Joseph Sultana u bejn Paul Farrugia u Camland Ltd, fol 94-101

(ii) L-art mertu ta' din il-kawża hija dik il-biċċa li tinsab fil-parti ta' fuq nett ta' tali kumpless ta' proprjetajiet (li skont il-konvenju tal-2006 hija konfinanti mil-Lvant ma' Triq Marsalforn, mit-Tramuntana ma' beni ta' ċertu George Refalo u min-Nofsinhar ma' dik il-parti li allegatament hija proprjeta` komuni tal-ħamest aħwa Sultana).

11. Inoltre, kif jidher mir-ritratti li ġew esebiti mill-attriċi, senjatament dawk immarkati Dok SG8, Dok SG9 u SG10¹⁵, jirriżulta li l-art inkwistjoni hija segregata mit-Tramuntana mill-beni ta' Refalo inkwantu l-beni ta' Refalo jikkonsistu f'binja u allura l-proprjetajiet huma fil-fatt separati b'ħajt, u hija segregata min-Nofsinhar minn dik il-proprjeta`, li skont 'il fuq imsemmi konvenju relattiv huwa komproprjeta` tal-aħwa Sultana, permezz ta' ħajt tas-sejjeħ/zkuk/knaten. Jidher ukoll mir-ritratti immarkati Dok B1, Dok B2, Dok B3 u Dok B4¹⁶ li mil-Lvant l-art hija segregata mit-triq permezz ta' ħajt tas-sejjeħ (li t-twaqqih tiegħu fil-fatt jifforma parti mill-mertu ta' din l-azzjoni ta' spill), u li mill-Punent l-art hija segregata minn artijiet oħra permezz ta' ħajt tas-sejjeħ.

Aċċess tal-25 ta' Marzu 2014

12. Dakinhar tal-aċċess ġie reġistrat li kienu preżenti l-attriċi¹⁷ u l-konvenuti Lawrence, Joseph u Francis Rapa, u ż-żewġ partijiet assistiti mid-difensuri tagħhom. L-attriċi kkonfermat li r-raba inkwistjoni hija dik li

¹⁵ Dok SG8, SG9 u SG10, a fol 89-91 rispettivament

¹⁶ Dok B1, B2, B3, u B4 a fol 54-57 rispettivament

¹⁷ Għalkemm ġie reġistrat li kienet preżenti l-attriċi, jidher li fil-fatt kienet Antonia Sciberras (oħt ir-raġel tal-attriċi) li fil-fatt kienet preżenti,

qegħda fuq in-naħa tal-lemin meta inti qed tħares min-naħa tat-triq. Indikat li mill-qasma fuq in-naħa tax-xellug jappartjenti lill-aħwa. Qalet ukoll li kien hemm ħajt tas-sejjeħ sħiħ, iżda li dakinhar ta' Lulju 2013 parti minnu tneħħa sabiex il-ħaddiem seta' jidħol bil-makkinarju. Qalet li kien hemm tabella bin-numru tal-mowbajl li kienet tindika li r-raba kien għall-bejgħ. *"Fil-fatt is-sinjura wriet l-istess tabella li kienet Land for Sale bi vlegġa turi għall-istess tabella u kien hemm ukoll numru tal-mowbajl nine nine eight two four four three nine."*

Xhieda

13. L-attriċi Esther Sciberras fl-affidavit tagħha¹⁸ xehdet li d-dar 96, Triq Marsalforn, Xagħra, flimkien mal-biċċiet art li jinsabu fuq kull naħa ta' tali dar, ilhom sa minn dejjem għand il-familja tagħha u li saħansitra tiftakar lill-ġenituri tagħha jgħixu fid-dar sakemm mietu fl-1984 u kienu għadhom fil-pussess tal-artijiet ta' magħha, inkluż dik inkwistjoni. Spjegat illi wara l-mewt tagħhom hija kienet wirtet l-art mertu ta' din il-kawża flimkien ma sehem indiviż mid-dar. Qalet li f'dak iż-żmien hi u ħutha kollha kienu jgħixu l-Awstralja u għalhekk kienu ġew inkarigati Antonia Sciberras (oħt żewġha Joseph Sciberras) u wkoll ċertu Carmel Pace li jgħix fl-istess triq, u li kien fil-fatt anke ingħata ċavetta tad-dar, *"biex jieħdu ħsieb fil-fond bin-numru 96, fi Triq Marsalforn, Xagħra, kif ukoll l-artijiet ta' miegħu, inkluża l-art inkwistjoni..."*. Xehdet li kemm hi u

¹⁸ Affidavit tal-attriċi, fol 47-49

kif ukoll ħutha f'varji okkażjonijiet kienu jinżlu Għawdex u dejjem kienu jaraw li kollox kien sew, kemm fir-rigward tal-proprjeta` li għandhom in komuni u kif ukoll fil-parti li hija tagħha biss. Spjegat li fl-2000 oħtha Grace Attard kienet irritornat biex tirisjedi Għawdex u għalhekk kienet bdiet tieġu ħsieb il-fond u l-artijiet ta' miegħu hi minflok Carmel Pace.

14. L-attriċi tiftakar speċifikatament li kienet Għawdex fl-2006 (meta kienet anke dañlet fil-konvenji fuq imsemmija biex tbiegħ l-art inkwistjoni u s-sehem tagħha tal-proprjeta` in komuni), fl-2008, fl-2010, fl-2012 u anke fl-2013. Qalet li kull meta kienet Għawdex dejjem kienet tmur taqta' l-bajtar b'tifkira ta' meta kienet ċkejna. Tispjega li fl-2013 kienet waslet Għawdex ma' żewġha fit-18 ta' Ġunju 2013:

“u ftit jiem wara konna morna naraw il-post u r-raba inkwistjoni u sibnihom bħas-soltu....Iżda fit-23 ta' lulju 2013 ħadt qatgħa kbira. Dana għaliex jien u żewġi għaddejna mill-art tiegħi bħalma dejjem nagħmlu meta nkunu Għawdex u rajna l-ħajt tas-sejjeħ tal-art tiegħi imwaqqa' u rajna wkoll inġenji kbar ġo din l-art. Jien rajt li kienu nbew xi xogħlijiet dakinhar stess li permezz tagħhom kienet qed jineħħew is-siġar eżistenti.”¹⁹

15. Komplet tgħid li hi u żewġha kienu avviċinaw lill-ħaddiem, John Vella u huwa infurmahom illi kienu qabbdh terzi persuni sabiex jagħmel dan ix-xogħol u li kien hemm il-permess tal-MEPA. Qalet li meta marret tivverifika mal-MEPA sabet li mhux minnu li kien hemm permess, iżda kull ma kien hemm kienet applikazzjoni antika li kien għamel ix-xerrej li kienet għamlet konvenju miegħu fl-2006.

¹⁹ Is-siġar maqlugħha jidhru fir-ritratti fuq imsemmija, Dok B1, B2, B3, B4

16. Hija għalhekk ipprezentat mandat ta' inibizzjoni²⁰ sabiex ma jitkoplewx ix-xogħlijiet u segwietu b'din il-kawża. Fl-affidavit tagħha ppreċiżat illi dak li tippretendi b'din il-kawża hu li:

“Il-konvenuti jerġgħu jagħmlu l-art tiegħi kif kienet, fis-sens li tal-inqas inehħu minn hemm il-fdalijiet tas-siġar li tħallew mormija u maqtugħa bl-addoċċ fl-istess art u kif ukoll li jibnu l-ħajt tas-sejjeħ.”

17. Kontro-eżaminata²¹ xehdet li l-art inkwistjoni kienet magħluqa mill-erba' naħat. Qalet li għalkemm ilha toqgħod l-Awstralja mill-1976 marret diversi drabi Għawdex u mill-2006 kienu jmorru kull sena jew sentejn u kull meta jmorru kienu jidhlu fl-art jaqtgħu l-bajtar peress li mxennqin minnu l-Awstralja. Qalet li għalkemm il-familja tagħha għandha post ieħor xi ftit bibien l'isfel (nru 101) missierha kien joqgħod fil-post 96, cioe` dak li jiġi mar-raba tagħha. Qalet li hemmhekk tweled u hemmhekk miet. Qalet ukoll li meta kienu tfal kienu jkunu dejjem ġo l-art.

18. Spjegat li fis-sena 2013 kienu waslu Għawdex fit-28 ta' Ġunju (u kienu qed joqgħodu Marsalforn) u bejn tali data u d-data tal-allegat spoll (23 ta' Lulju 2013) għaddew diversi drabi minn fejn l-għalqa. *“L-għalqa kienet għadha kif ħallejniha qabel, bajtar u tin, kif ħallejniha qabel.”* Qalet ukoll li proprju dakinhar tal-23 ta' Lulju 2013 f'xi l-għaxra kienu għaddew minn hemm biex imorru r-Ramla, u xi siegħa wara kif reġgħu

²⁰ Mandat ta' Inibizzjoni Nru: 20/2013PC. Fis-26 ta' Lulju 2013 tali talba ġiet milqugħa.

²¹ Kontro-eżami tal-attriċi, 7 ta' Awwissu 2015, fol 263 et seq

għaddew minn hemm sabu lill-ħaddiem hemm. Enfasizzat li x-xogħol ma kienx ilu li beda.

19. Ir-raġel tal-attriċi Joseph Sciberras, fl-affidavit tiegħu²² ikkorrobora x-xhieda tal-attriċi. Kontro-eżaminat²³ ippreċiża li l-art mertu ta' din il-kawża kienet art segregata għaliha (magħluqa mill-erba' naħat) u mhux parti mill-kumpliment tal-proprjeta`. Ippreċiża li min-naħa tmiss ma' bini (ta' terzi) u min-naħa l-oħra hemm ħajt li jifridha mir-raba l-ieħor u li minnu ma hemmx ftuh. Qal li l-ħajt ta' mat-triq, (għoli xi tliet piedi u nofs) ma kienx fih aċċess għat-triq. Spjega li biex jidhol fl-art u jaqta' l-bajtar kien jaqbeż il-ħajt. Qal li kienet mimlija zkuk tal-bajtar u kien hemm tina fiha. Sostna li kien daħal fl-art diversi drabi fis-snin preċedenti għall-2013 u qatt ma ra xejn differenti. Qal li kien fl-2013 li personalment ra lil xi ħadd li kien "*daħal machine go fiha u beda jkisser u jaqla z-zkuk li kien hemm.*" Ikkonferma li biex daħal bil-"*machine*" waqqa' parti mill-ħajt ta' mat-triq.

20. Mistoqsi x'qatt għamlu biex jindikaw li l-art hija tal-mara tiegħu, qal li kienu waħġlu tabella bin-numru tat-*telephone* tiegħu u tabella oħra "*to keep out*". Ikkonferma meta kienu jkunu l-Awstralja hu u martu kienu jikkomunikaw regolarment ma' oħtu Antonia Sciberras u Carmel Pace li kienu inkarigati biex jieħdu ħsieb il-proprjeta`.

²² Affidavit ta' Joseph Sciberras, fol 45-46

²³ Kontro-eżami ta' Joseph Sciberras tas-7 ta' Awwissu 2015, fol 254 et seq

21. Il-PS369 Joseph Mizzi fix-xhieda tiegħu²⁴ qal li fit-23 ta' Lulju 2013 għall-ħabta tal-11.30am waqt li kien xogħol fl-għassa tar-Rabat kienu marru l-attriċi flimkien ma' żewġha u nfurmawh li kienu ndunaw li fl-għalqa li għandha fi Triq Marsalforn kien hemm makkinarju. Sar rapport²⁵ fuq isem l-attriċi fejn ġie dikjarat hekk:

“Irraportat fit-23/07/2013 għall-ħabta tal-11.30am li ffit qabel indunat li xi ħadd kien dañħal makkinarju tal-iskavar (bobcat abjad) f' biċċa għalqa ċirka siegħ li tinsab fi Triq Marsalforn, ix-Xagħra, fil-post magħruf aħjar fejn il-“Barbarella”. Hija qalet li l-aħħar li rat l-għalqa intatta kien dan il-jum stess għall-ħabta tat-8.00am. Fl-aħħar qalet li hija ma tissusspetta f' ħadd. Għall-ħabta tal-12.30pm il-kwerelant reġgħet ċemplet lill-pulizija li fuq il-post rat trakk bin-numru tar-reg. DBB528 fejn minn sħarriġ li sar irrizulta li l-vettura hija tal-kuntrattur John Vella. ID 2468G fejn wara li l-pulizija (PS1407 F Portelli) kellmu taħ din il-verżjoni: ‘Jiena ġew fejni Rapa tal-ġelat u ieħor ċertu Scicluna mir-Rabat, Għawdex, u qaluli biex innaddaf din il-biċċa raba. Ftit ilu ġiet persuna li qed tgħid li r-raba kienet tagħha u bdiet tgħajjat miegħi. Għidtilha ukoll li jiġu s-sidien biex tkellimhom u hija qaltli li ma rrid niltaqa’ ma ħadd la hija u lanqas ir-raġel tagħha.”

22. Carmel Pace (il-ġar li joqgħod fl-istess triq) fl-affidavit tiegħu²⁶ xehed li huwa trabba mal-attriċi u ma' ħutha peress li l-ġenituri tiegħu kienu jgħixu fid-dar bin-numru 99, Triq Marsalforn, Xagħra filwaqt li l-ġenituri tal-attriċi kienu jgħixu fil-fond 96, Triq Marsalforn, Xagħra. Ikkorrobora l-verżjoni tal-attriċi illi wara li mietu l-ġenituri tagħha (it-tnejn fl-1984), uliedhom kienu tawh iċ-ċavetta tal-fond biex jieħu ħsieb il-fond f'isimhom u anke r-raba ta' miegħu. Qal li kien regolarment jagħti titwila, u li kemm dam jieħu ħsieb dan il-fond u din ir-raba qatt ma rajt lil terzi persuni fih, jew jippretendu drittijiet fuqu. Anzi qal li dejjem sema'

²⁴ Xiehda ta' PS369 Joseph Mizzi, fol 116 et seq

²⁵ Rapport Dok JM, fol 121-122

²⁶ Affidavit ta' Carmel Pace, fol 43-44

mingħand diversi nies mix-Xagħra li l-proprjeta` hija ta' "Rajla", li huwa l-laqam ta' missier l-attriċi. Ikkonferma li fl-2000 kienet irritornat lura Għawdex Grace Attard, waħda mill-aħwa Sultana, u għalhekk kien għadda ċ-ċavetta lilha. Pero` sostna li xorta baqa' f'kuntatt mal-attriċi u kienu jċemplu lil xulxin ta' spiss.

“Għalhekk jiena bqajt nagħti daqqa t’għajn lill-post minn barra kif ukoll nagħti daqqa t’għajn lill-art proprjetà ta’ Esther, li dejjem baqgħet bla mittiefes bil-bajtar u bis-siġar tat-tin. Li kieku rajt lil xi ħadd f’din ir-raba jew osservajt li kien hemm bżonn li jsir xi manutenzjoni fil-ħitan tas-sejjeħ ta’ madwar din ir-raba, jien kont immedjatament ninforma lil Esther.”

23. Qal li meta f’Lulju 2013 osserva li l-ħajt tas-sejjeħ kien waqa’ u s-siġar tat-tin u tal-bajtar kienu tneħħew kien mar biex isib lill-attriċi peress li kien jaf li kienet Għawdex, iżda hija kienet infurmatu li kienet diġa` saret taf li kienu daħlulha xi nies u li kienet ħadet passi legali.

24. Antonia Sciberras, oħt ir-raġel tal-attriċi, fl-affidavit tagħha²⁷ iddeponiet li mill-mewt tal-ġenituri tal-attriċi fl-1984, hija kienet tieħu ħsieb l-interessi tal-attriċi. Qalet li kienet tgħaddi kemm-il darba minn fejn l-art tagħha li kienet mimlija bajtar u tin, u qatt ma rat lil xi ħadd fiha. *“Jien dejjem rajt li kollox kien sew u kont ninforma b’dan lil Esther u lil ħija kull darba li kienu jċemplu.”*

²⁷ Affidavit ta’ Antonia Sciberras, fol 39-40

25. Xehdet li fl-2012 kienet rat li saru xi xogħlijiet fil-biċċa raba li hija ta' oħt l-attriċi, u cioe` Carmen Portelli. Qalet li kienet infurmat lil ħuha u lill-attriċi li proprju dak iż-żmien kienu l-Awstralja, u dawn wara li nfurmaw lil Carmen kienu kkomunikaw mad-difensur tagħhom f'Għawdex u ħadu azzjoni. (Jidher li kienet qed tirreferi għall-inċident mertu tal-ittra uffiċjali tal-20 ta' Awwissu 2012.)

26. Komplet tgħid li mbagħad fit-23 ta' Lulju 2013, waqt li ħuha u martu l-attriċi kienu jinsabu Għawdex, ħuha kien ċemplilha biex jgħidilha b'dak li kienu qed jagħmu l-ħaddiema. Qalet li marret hi stess fuq il-post u rat xi ħaddiema bl-inġenji jqattgħu s-siġar tal-bajtar u tat-tin li kienu fl-art tal-attriċi. Innutat ukoll li parti mill-ħajt tas-sejjeħ li jifred ir-raba minn mat-triq kien imwaqqa' u mkisser.

27. Fix-xhieda tagħha tal-25 ta' Marzu 2014²⁸ (u cioe` dakinhar tal-aċċess) ippreċiżat li r-raba tal-attriċi huwa dak fuq in-naħa tal-lemin, imiss ma' blokka bini. Qalet li kien hemm siġar tat-tin u tal-bajtar u kkonfermat li ħuha kien għamel tabella "For Sale" li "*sas-sena l-oħra kienet qegħda hemm*" u li xi ħadd kien ħadha. Spjegat li biex għamel it-tabella kien qabeż il-ħajt. Mistoqsija tafx lill-attriċi u lil żewġha jidhlu fir-raba inkwistjoni wieġbet "*Iva, iva, jiġu daż-żgur, huma qegħdin imsefrin imma missierha kitbilha din il-biċċa raba u kull darba li jiġu, jiġu kwazi*

²⁸ Xiehda ta' Antonia Sciberras tal-25 ta' Marzu 2014, fol 171 et seq

kull sajf jiġifieri.”

28. John Farrugia (li kien dak li daħal fit-tliet konvenji fuq imsemmija bl-intiża li jixtri l-proprjeta` kollha mertu tal-ittra uffiċjali) fix-xhieda tiegħu tat-13 ta' Frar 2014²⁹ spjega illi l-għan tiegħu kien li jixtri l-estenzjoni kollha tal-art (cioe` d-dar u l-artijiet fuq iż-żewġ ġnub tagħha) sabiex jibniha appartamenti. Xehed li fil-fatt kien għamel applikazzjoni mal-MEPA f'dan ir-rigward iżda induna li wara ftit taż-żmien kienet daħlet applikazzjoni biex jiġi restawrat il-post da parti ta' waħda mill-aħwa. Fil-fatt il-konvenju fir-rigward tal-parti in komuni bejn il-ħamest aħwa ġie ffirmat minn erbgħa biss (Grace Attard ma kinitx firmatarja) u jidher li kienet hi li għamlet l-applikazzjoni l-oħra. Meta Farrugia ra li kien hemm dan in-nuqqas ta' qbil bejn il-partijiet qata' qalbu.

29. John Vella (il-ħaddiem li ssemmi l-attriċi) fix-xhieda tiegħu tas-16 ta' Jannar 2014³⁰ qal li kien ġie inkarigat jagħmel ix-xogħlijiet fir-raba li hemm fi Triq Marsalforn, Xagħra, minn ċertu Rapa, Zerafa u Scicluna. Qal li kien beda jaħdem fl-10 ta' Ottubru 2011³¹ pero` qal ukoll li “*sas-sajf li għadda*”, u cioe` s-sajf tal-2013, kien għadu qed jagħmel xi xogħol. Mistoqsi f'liema parti tal-estenzjoni kollha tal-proprjeta` kien qed jaħdem fl-2013, huwa qal li għaliegħ kien xogħol wieħed, pero` spjega li

²⁹ Xhieda ta' John Farrugia tat-13 ta' Frar 2014, fol 158 et seq

³⁰ Xhieda ta' John Vella tas-16 ta' Jannar 2014, fol 137 et seq

³¹ Fil-fatt f' xiehda sussegwenti tat-13 ta' Frar 2014, huwa esebixxa żewġ riċevuti li jirreferu għal xogħlijiet li saru bejn l-10 ta' Ottubru 2011 u t-3 ta' Ottubru 2011.

kienu bdew mill-parti li tinsab fuq ix-xellug tal-post. Muri r-ritratt Dok SG9 a fol. 90 (u cioe` l-art inkwistjoni) qal li jagħrafha u mistoqsi meta ħadem fiha, ma kienx f'pożizzjoni li jgħid eżatt għaliex qal li għandu l-ħaddiema tiegħu iżda semma' li x-xogħol *“baqa' għaddej qisu qabel is-sajf li għadda”*.

30. Il-konvenut Lawrence Rapa fl-affidavit tiegħu³² xehed li d-dar bin-numru 96, Triq Marsalforn, Xagħra flimkien mar-raba li jdawwar il-post minn kull naħa, dejjem jafu proprjeta` tal-familja tiegħu. Xehed li kull meta kien jgħaddi minn hemm ma' missieru, missieru dejjem kien jgħidlu *“hemmhekk tagħna”*. Qal li l-post u r-raba kien wirtu missieru mingħand ħuh Dun Ġużepp Rapa. Sostna li lill-familja tal-attriċi qatt ma jafhom jgħixu f'dan il-post u wisq anqas ma rahom f'tali post.

31. Kompla jgħid illi *“xi erba' snin ilu”* (jigifieri għas-sena 2010) hu u ħutu kienu marru għand l-avukat tagħhom biex jifthemu dwar il-qasma tal-wirt tal-ġenituri tagħhom. Qal li:

“peress li din ir-raba kienet mimlija ħaxix ħażin kif ukoll kien għad baqagħlha xi weraq tal-bajtar, konna qabbadna kuntrattur biex indaddafhielna bil-għan li nagħmlu l-qasma tagħha.”

32. Kontro-eżaminat³³ qal li huwa qatt ma daħal fil-post iżda ħutu kienu jgħidulu li ġieli għaddew u qatgħu xi bajtar. Mistoqsi fir-rigward

³² Affidavit tal-konvenut Lawrence Rapa, datat 4 ta' Ġunju 2014, fol 187-188

³³ Kontro-eżami ta' Lawrence Rapa, tad-9 ta April 2015, fol 212 et seq

tax-xogħlijiet li kien qed jagħmel John Vella fl-art inkwistjoni f'Lulju 2013, qal li dan kien qed jagħmlu fuq inkarigu tiegħu u ta' ħutu.

33. Il-konvenut Joseph Rapa, fl-affidavit tiegħu³⁴ jikkorroborata s-sostanza tal-affidavits ta' ħutu Francis u Lawrence, u jgħid ukoll li jiftakar li hu u missieru kienu jieqfu jaqtgħu l-bajtar mill-post. Kontro-eżaminat³⁵ u b'referenza għall-art inkwistjoni qal li meta kellu xi tmin snin (fiż-żmien tax-xhieda kellu 73 sena) jiftakar lil missieru jgħidlu biex jistennih ħalli jaqta' l-bajtar "*mill-għalqa tagħna*" u kien jara lil missieru jaqbeż il-ħajt. Qal li qatt ma kellu ċavetta tal-fond ta' ma' ġenb l-art u lanqas ma jaf li kellhom ħutu.

34. Il-konvenut George Cassar fl-affidavit tiegħu³⁶ spjega li huwa armel u kien miżżewweġ lil oħt il-konvenuti l-oħra (aħwa Rapa). Qal li meta kien jgħaddi ma' missier il-mara tiegħu minn Triq Marsalforn, Xagħra, kien jieqaf quddiem il-post mertu tal-kawża u kien jgħidlu li hu tiegħu. Qal li "*konna nieqfu naqtgħu il-bajtar mis-siġar li kien hemm. Konna nidħlu wkoll naqtgħu pal tal-bajtar għall-bhejjem li kellu.*" Qal ukoll li l-post dejjem kien diżabitat. Isemmi episodju fejn Paul Farrugia kien ikkummenta li kien ser jixtri l-post u l-mara tiegħu kienet qaltli li dak kien tagħhom, u li hu kien ftit sorpriż.

³⁴ Affidavit tal-konvenut Joseph Rapa, datat 6 ta' April 2015, fol 210-211

³⁵ Kontro-eżami tal-konvenut Joseph Rapa tat-28 ta' Awwissu 2015, fol 309 et seq

³⁶ Affidavit tal-konvenut George Cassar, datat 3 ta' April 2015, fol 206-207

35. Fix-xhieda tiegħu tat-28 ta' Awwissu 2015³⁷ qal li jiftakar li kien hemm tabella "For Sale" u b'numru tat-telephone. Qal li għalhekk avviċina lil ħut il-mara tiegħu u mall-ewwel ħadu azzjoni bl-avukat.

36. Il-konvenut Victor Zerafa (li huwa r-raġel ta' Maryrose, bint il-mejta konvenuta Carmela Azzopardi³⁸) fl-affidavit tiegħu³⁹ wkoll qal li ġieli kienu jieqfu fejn il-post u r-raba mertu tal-kawża u jaqtgħu l-bajtar. Qal li l-konvenuta Carmela Azzopardi (li tiġi l-kunjata tiegħu) kienet tgħid li l-proprjeta` ġiet b'wirt għandha u għand ħutha mingħand missierha li kien wirtu mingħand ħuh Dun Ġużepp Rapa.

37. Frans Rapa (bin il-konvenut Joseph Rapa) ukoll ippreżenta l-affidavit⁴⁰ tiegħu fejn qal li jaf lil missieru jgħid li meta huwa kien żgħir kien jieqaf jaqta' l-bajtar ma' missieru mill-post li għandhom fi Triq Marsalforn.

Provi (dokumentarji)

38. L-attriċi esebiet kopja ta' karta ta' identita` antika tagħha⁴¹ u wkoll kopja ta' passaport antik tagħha⁴² (fil-fatt hemm it-timbru tal-Passport

³⁷ Kontro-eżami u ri-eżami ta' George Cassar tat-28 ta' Awwissu 2015, fol 325 et seq

³⁸ Fil-fatt il-konvenuta Carmela Azzopardi mietet fid-19 ta' Novembru 2013 u r-rikors għat-trasfużjoni tal-atti saru wara s-sentenza tal-ewwel Qorti, u cioe` fl-istadju ta' dan l-appell

³⁹ Affidavit ta' Victor Zerafa, datat 6 ta' April 2015, fol 208

⁴⁰ Affidavit ta' Frans Rapa, datat 2 ta' April 2015, fol 209

⁴¹ Karta tal-Identita` antika – fol 279

⁴² Passaport antika – fol 280

Office datat 13 ta' Jannar 1976) li fuqhom jidher l-indirizz 96, Marsalforn Street, Xagħra.

39. Fit-12 ta' Jannar 2006⁴³ uħud mill-konvenuti odjerni kienu bagħtu ittra ufficjali lil Grace Attard għan-nom tal-eredi ta' Salvu Sultana fejn interpellawhom biex għall-ebda raġuni ma jippruvaw ibiegħu r-raba u l-post ta' miegħu li jinsab fi Triq Marsalforn, Xagħra peress li tappartjeni lilhom.

40. Fid-19 ta' Lulju 2006⁴⁴ uħud mill-konvenuti odjerni għamlu rikors għall-ħruġ ta' mandat ta' inibizzjoni kontra Grace Attard f'isimha u għan-nom tal-eredi ta' Salvu Sultana biex jiġu miżmuma milli jbiegħu r-raba u l-post ta' miegħu fi Triq Marsalforn, Xagħra peress li hija tagħhom. Għalkemm ingħad li l-proprjeta` ġiet indikata fuq *siteplan* annessa, kopja tiegħu ma ġietx annessa mal-kopja tar-rikors għall-ħruġ tal-mandat. It-talba għall-ħruġ tal-mandat ġiet miċħuda fis-17 ta' Ottubru 2006.

41. FI-14 ta' Awwissu 2008⁴⁵, uħud mill-konvenuti odjerni reġgħu għamlu rikors għall-ħruġ ta' mandat ta' inibizzjoni kontra Grace Attard f'isimha u għan-nom tal-eredi ta' Salvu Sultana prattikament identiku għal dak tad-19 ta' Lulju 2006. F'dan pero` speċifikaw illi l-post fi Triq Marsalforn li għandu r-raba miegħu għandu n-numru 75 u li r-raba fih

⁴³ Ittra ufficjali tat-12 ta' Jannar 2006, fol 285

⁴⁴ Rikors għall-ħruġ ta' mandat ta' inibizzjoni, 19 ta' Lulju 2006, fol 283

⁴⁵ Rikors għall-ħruġ ta' mandat ta' inibizzjoni, 14 ta' Awwissu 2008, fol 296

kejl kumplessiv ta' 1034mk⁴⁶. L-art ġiet deskritta li tikkonfina mit-Tramuntana ma' beni ta' Refalo u min-Nofsinhar ma' triq ġdida fi Triq Marsalforn. Dan ir-rikors reġa' ġie miċġud mill-Qorti fid-29 ta' Awwissu 2009.

42. Fit-18 ta' Ottubru 2010⁴⁷ il-konvenuti odjerni interpellaw lil Grace Attard biex tiddeżisti milli tipproċessa applikazzjonijiet mal-MEPA fir-rigward tal-proprjetà fi Triq Marsalforn, Xagħra.

43. Wara li l-attriċi u ħutha Matthew Sultana u Carmen Portelli kienu permezz tal-ittra uffiċjali tal-20 ta' Awwissu 2012 interpellaw lill-konvenuti sabiex ma jersqux lejn il-proprjeta` indikata fuq is-*site plan* annessa, il-konvenuti da parti tagħhom fis-27 ta' Settembru 2012 ipprezentaw ittra uffiċjali fejn qalulhom li l-proprjetà indikata minnhom, hija invece tagħhom.

Konsiderazzjonijiet ta' din il-Qorti

44. Kif tajjeb spjegat l-ewwel Qorti, din hija kawża ta' spoll, li sabiex tirnexxi jridu jiġu sodisfatti tliet rekwiżiti:

⁴⁶ Stranament in-numru tad-dar huwa indikat 75 u mhux 96, u jidher li qed jippretendu estenzjoni ikbar minn dik li allegatament għandhom l-attriċi u ħutha (cioe` ikbar minn dik mertu tal-ittra uffiċjali tal-20 ta' Awwissu 2012 li kif spjegat fuq għandha kejl kumplessiv ta' 865.5mk) – fil-fatt jidher li qed jippretendu li għandhom oltre l-biċċa t'isfel li allegatament hija ta' Carmen Portelli.

⁴⁷ Ittra uffiċjali, 18 ta' Ottubru 2010, fol 292

- (i) il-pussess tal-attur fuq il-ħaġa (*possedisse*),
- (ii) id-disturb f'tali pussess da parti tal-konvenut (*spoliatum fuisse*) u
- (iii) li l-kawża tkun saret fi żmien xahrejn mill-allegat spoll (*infra bimestre deduxisse*).

45. L-ewwel Qorti dehrilha li l-ewwel u t-tielet rekwiżiti ma ġewx sodisfatti u għalhekk ċaħdet it-talbiet tal-attriċi. L-ewwel u t-tieni aggravju tal-attriċi fil-fatt jirrigwarda l-ewwel rekwiżit tal-pussess, u t-tielet aggravju tagħha jirrigwarda t-tielet rekwiżit li l-azzjoni tkun saret fi żmien xahrejn. Din il-Qorti għall-prattiċità sejra tibda billi tqis ir-rekwiżit tax-xahrejn li huwa l-mertu tat-tielet aggravju.

Infra bimestre deduxisse

46. L-ewwel Qorti qieset li l-art inkwistjoni tiffirma parti mill-art mertu tal-ittra uffiċjali u rriteniet hekk:

“... stante li jirriżulta mill-atti li fl-20 ta’ Awwissu 2012 evidentement l-attriċi kienet diġa` taf bix-xogħlijiet li kienu qed isiru fir-raba inkwistjoni, inkluż dik involuta fl-atti odjerni, u dan ex admissis minnha fl-istess ittra u pjanta annessa, ladarba din il-kawża ta’ spoll ġiet ippreżentata fil-31 ta’ Lulju 2013 jirriżulta ċar li din ġiet intavolata ferm oltre t-terminu ta’ xahrejn mill-att spoljattiv impost mil-liġi.

47. Din il-Qorti, invece, wara li eżaminat il-provi kollha b’reqqa kbira jirriżultalha illi għalkemm fl-ittra uffiċjali tal-20 ta’ Awwissu 2012 (u s-site *plan* relattiva għaliha) l-art inkwistjoni hija fil-fatt indikata bħala parti

minn art akbar mertu tal-istess ittra uffiċjali, ma tistax tinjora l-fatt illi mill-provi jirriżulta ampjament pruvat illi:

- (i) L-art inkwistjoni hija segregata mill-bqija tal-art, u
- (ii) L-ilment mertu tal-ittra uffiċjali (u cioe` li kienu indunaw li xi parti kienet tnaddfet mis-siġar tal-bajtar) ma kienx jirrigwarda l-art inkwistjoni.

48. Huwa verosimili l-argument li tagħmel l-attriċi fir-rikors tal-appell tagħha, illi r-raġuni għaliex fl-ittra uffiċjali tal-2012 il-konvenuti kienu ġew interpellati biex ma jidhlux fl-art kollha indikata fis-*site plan* (inkluża din inkwistjoni) ma kienx għaliex il-konvenuti kienu effettivament daħlu fl-art kollha, imma sabiex jiġu mwissija biex ma jidhlu fl-ebda waħda mill-proprjetajiet. In oltre jiġi osservat illi l-ilment mertu tal-ittra uffiċjali jirrigwarda l-qluġh ta' siġar tal-bajtar, filwaqt li l-ilment mertu tal-azzjoni odjerna jirrigwarda mhux biss il-qluġh tas-siġar fosthom tal-bajtar u waħda tat-tin, iżda wkoll it-twaqqiħ ta' parti mill-ħajt tas-sejjeħ li jikkonfina mat-triq, li skont l-affidavit stess tal-attriċi huwa l-aktar ħaġa li għandha interess li jiġi ripristinat. Fil-fatt fir-rigward tas-siġar mhux qed tippretendi li jerġgħu jithawwlu iżda li l-art titnaddaf mis-siġar li wara li nqalgħu intremew mal-art.

49. In vista ta' dan kollu u in vista wkoll tal-fatt li jirriżulta sodisfaċentement pruvat li x-xogħlijiet lamentati mill-attriċi li saru fl-art

mertu ta' din l-azzjoni ta' spoll seħħu fit-23 ta' Lulju 2013 u l-azzjoni ġiet intavolata biss ġimgħa wara, fil-31 ta' Lulju 2013, din il-Qorti hija sodisfatta li r-rekwiżit tal-*infra bimestre deduxisse* jirriżulta pruvat u għalhekk it-tielet aggravju tal-attriċi jirriżulta fondat.

Possedisce

50. L-ewwel Qorti minkejja li rriżultatla li ma kienx sodisfatt l-element tal-*infra bimestre deduxisse* għażlet li tikkunsidra wkoll l-element tal-*possedisce* u kkonkludiet li dan ukoll ma kienx jissussisti:

“Għar-raġuni suesposta biss din il-kawża tista’ tiġi sorvolata billi t-talbiet attriċi jiġu miċħuda, iżda din il-qorti marret ben oltre u rat li mill-atti wkoll ma jirriżulta minn imkien li l-attriċi la fl-2012 u lanqas wara ma kienet tissodisfa l-element tal-“possedisce” u cioe` li kellha l-pussess effettiv tal-għalqa inkwistjoni, jew detenzjoni, lanqas temporanju, kif huwa rikjest sabiex l-azzjoni ta’ spoll tirnexxi.”

51. L-ewwel Qorti qieset li l-attriċi kienet ilha tirisjedi fl-Awstralja għal erbgħin sena, u li kienet sempliċiment taqta' xi bajtar mill-art meta kienet tkun Għawdex għall-vaganza. Qieset li fir-rigward ta' Antonia Sciberras u Carmel Pace li kienu inkarigati mill-attriċi biex joqgħodu għassa u jaraw li ma jiġri xejn fl-art kull ma kienu jagħmlu hu li kienu sempliċiment jgħaddu mit-triq ta' quddiem ir-raba u li fil-fehma tagħha dan ma jikkwalifikax bħala pussess biżżejjed għall-finijiet ta' azzjoni ta' spoll. Ikkummentat ukoll li lanqas ma kienet konvinta li l-pussess kien invece f'idejn il-konvenuti, kif hija t-teżi tagħhom. Fil-fatt qalet li kellha d-dubji tagħha kemm kwalunkwe parti f'din il-kawża tista' tiġi kkunsidrata li

kellha l-“pussess effettiv” jew detenzjoni tal-art inkwistjoni, tar-raba adjaċenti u tal-fond f’nofs l-istess proprjeta`.

52. Din il-Qorti invece jirriżultalha li r-rekwiżit tal-pussess da parti tal-attriċi ġie pruvat. Irrispettivament mill-pretensjonijiet ta’ dritt li ż-żewġ partijiet f’din il-kawża qegħdin jivvantaw fuq l-art inkwistjoni, din il-Qorti hija sodisfatta li l-attriċi kellha l-pussess fuqha sa minn ċkunitha u li tali pussess ma tilfitux. Ikkunsidrat partikolarment illi:

- Carmel Pace, il-ġar, xehed li huwa trabba magħha u ma’ ħutha peress li d-dar fejn kienu joqgħodu l-ġenituri tiegħu kienet 99 Triq Marsalforn, Xagħra, u xehed li jiftakar lill-ġenituri tal-attriċi jgħixu fil-post 96, Triq Marsalforn, Xagħra sakemm mietu fl-1984;
- l-attriċi stess qalet li meta kienu tfal kienu dejjem ikunu fir-raba ta’ mad-dar;
- l-karta tal-identita` u l-passaport tagħha (tas-snin sebgħin) jindikaw li d-dar fejn kienet toqgħod l-attriċi kien proprju 96, Triq Marsalforn, Xagħra;
- wara l-mewt tal-ġenituri tal-attriċi fl-1984 l-aħwa Sultana kienu taw lil Carmel Pace ċ-ċavetta tal-fond u huwa żammha sakemm irritornat Għawdex oħtha Grace Attard peress li mbagħad taha lilha.

53. Dawn il-fatturi jimmilitaw ferm aktar favur it-teżi li l-pussess tad-dar 96, Triq Marsalforn, Xagħra u l-artijiet ta’ madwarha (inkluż l-art

inkwistjoni) kienu f'idejn l-attriċi u l-familja tagħha milli favur it-teżi tal-konvenuti li l-pussess ta' tali proprjeta` (inkluż l-art inkwistjoni) kien invece f'idejhom abbażi tal-fatt li kienu jieqfu biex jaqtgħu l-bajtar.

54. Bil-fatt li l-attriċi marret tirisjedi l-Awstralja ma jfissirx li fil-fatt tilfet tali pussess tagħha għall-finijiet ta' din l-azzjoni ta' spoll. Din il-Qorti tagħmel riferenza għall-kawża fl-ismijiet **Maryanne Attard et v. Francis Mercieca et**⁴⁸ deċiża minnha stess fid-19 ta' April 2012 fejn ġie ritenut illi: *“Huwa pero` mgħallem li l-pussess ma jintilifx bl-inerzja tal-possessur biss iżda bil-pussess ta' ħaddieħor jew bl-abbandun volontarju.”* F'din il-kawża kienet saret anke riferenza għall-insenjament ferm utli mogħti mill-Prim'Awla tal-Qorti Ċivili fis-sentenza fl-ismijiet **Alfred Cachia Zammit et v. Raffaele Barbara**⁴⁹ f'dan ir-rigward.

55. Fil-każ inkwistjoni fil-fatt lanqas jista' jingħad li kien hemm “inerzja” da parti tal-attriċi li jista' jindika li kienet qed tiffinunzja għall-

⁴⁸ Għalkemm din kienet l-Actio Manutentionis, l-insenjanza ċitata hija xorta rilevanti u applikabbli għal din odjerna

⁴⁹ Il-Prim'Awla tal-Qorti Ċivili fil-kawża **Alfredo Cachia Zammit et v. Raffaele Barbara, 27.11.1959, (Actio Manutentionis)** tagħmel is-segwenti referenzi fuq il-konservazzjoni tal-pussess:

“...kif josserva Baudry, ...'il possesso legale d' un immobile, una volta acquistato si conserva colla sola intenzione del possessore, per tutto il tempo nel quale non ha subito interruzione proveniente da un terzo o finche` non sia stato volontariamente abbandonato.’

U l-istess awtur, fuq l-awtorita` tal-**Pothier**, ikompli jinnota illi *‘per conservare il possesso non e` necessario avere una volonta` positiva di ritenerlo, basta che la volonta` di possedere non sia stata revocata da una volonta` contraria; perche` non e` stata revocata da una volonta` contraria, si considera sempre che perserveri’*

... kif osservat il-Qorti tal-Appell fil-kawża **Cassar v. Mamo Trevisan**, deċiża fl-4 ta' Dicembru 1879, fuq l-awtorita` ta' Troplong, *‘il possesso originario, una volta fissato, si perpetua indefinitamente sino a tanto che non e` esposto ad atti indubitati ed importanti una rinunzia dello stesso possesso’* (Kollez VIII, paġ 90 in princ col 2da).”

pussess li diġa` kellha. Hi u żewġha personalment kienu baqgħu jaqtgħu l-bajtar kull meta jinsabu Għawdex għal skopijiet ta' vaganza (u mill-2006 kienu jiġu kull sena jew sentejn). Kienu anke waħħlu tabella "Keep Out" u oħra "For Sale" bin-numru tat-*telephone*. Di piu` l-attriċi kienet ħadet ħsieb li tħalli lil min joqgħod għassa sabiex jirraportalha jekk jinnota xi ħaġa mhux sewwa u fil-fatt hi u żewġha kienu jċemplulhom regolarment mill-Awstralja. Għalkemm l-ewwel Qorti dehrilha li dan mhux biżżejjed għall-finijiet tal-pussess, peress li dawn Antonia Sciberras u Carmel Pace sempliċiment kienu jgħaddu mit-triq ta' ma' ġenb l-art u jagħtu titwila, għandu jingħad li mhux neċessarju li dawn kienu bil-fors jidħlu fl-għalqa biex ikun jista' jitqies li qed jagħmlu att ta' pussess għan-nom tal-attriċi. Fil-fatt saħansitra huwa ritenut illi persuna tista' tħalli proprjeta` fi stat ta' żdingar iżda b'daqshekk ma jfissirx li m'għandhiex pussess. Din il-Qorti f'sentenza mogħtija minnha stess (inċidentalment ukoll fid-19 ta' April 2012) fl-ismijiet **Carmel sive Charles Azzopardi et v. Andrew Agius et** irriteniet illi: "*Il-fatt innifsu pero` li art tkun żdingata u mitluqa mhix fiha nnifisha evidenza li bniedem m'għandux pussess fuqha.*"

56. In vista ta' dan kollu din il-Qorti hija sodisfatta li r-rekwiżit tal-*possedissee* jirriżulta pruvat u għalhekk l-ewwel u t-tieni aggravji tal-attriċi huma fondati.

Spoliatum fuisse

57. Ma jeżisti l-ebda dubju li x-xogħlijiet li saru fl-art mertu ta' din il-kawża saru fuq inkarigu tal-konvenuti u għall-interessi tagħhom u ta' familthom. Fil-fatt kienu l-istess konvenuti odjerni li fl-ittra uffiċjali tas-27 ta' Settembru 2012 avżaw lill-attriċi u lil ħutha Matthew Sultana u Carmen Portelli sabiex jiddeżistu minn kwalunkwe pretenzjonijiet fuq il-proprjetà mertu tal-ittra uffiċjali tal-20 ta' Awwissu 2012 (li tinkludi l-art inkwistjoni).

Decide

Għal dawn ir-raġunijiet l-appell tal-attriċi huwa ġustifikat u jimmerita li jintlaqa'.

58. Għaldaqstant filwaqt li tikkonferma s-sentenza appellata in kwantu ċaħdet l-ewwel eċċezzjoni tal-leġittimu kontradittur imressqa mill-konvenut Victor Zerafa bl-ispejjeż ta' tali eċċezzjoni kontra l-istess Victor Zerafa, tirrevokaha fil-kumplament u konsegwentement tiċċad il-bqija tal-eċċezzjonijiet tal-konvenuti u :

- (i) tilqa' l-ewwel talba u tiddikjara illi l-konvenuti kkommettew spoll vjolenti a dannu tal-attriċi in kwantu inkarigaw lil min jidhol fir-raba inkwistjoni u jkisser is-siġar li hemm fiha, fosthom siġra tat-tin u siġar tal-bajtar kif ukoll iwaqqa' l-ħajt tas-sejjeħ li kien jifred l-art mit-triq;
- (ii) tilqa' t-tieni talba u (abbażi ta' dak li ppreċiżat l-attriċi fl-

affidavit tagħha) tikkundanna lill-konvenuti sabiex ineħħu l-fdalijiet tas-siġar li tħallew mormija u maqtugħa fl-istess art u jirripristinaw il-ħajt tas-sejjiġegħ li jifred l-art mit-triq;

(iii) tilqa' t-tielet talba u tawtorizza lill-attriċi sabiex fin-nuqqas da parti tal-konvenuti, tagħmel hi stess tali xogħlijiet a spejjeż tal-istess konvenuti.

L-ispejjeż taż-żewġ istanzi għandhom jithallsu mill-konvenuti: b'dan li l-ispejjeż relatati mal-eċċezzjoni tal-leġittimu kontradittur impressqa mill-konvenut Victor Zerafa għandhom jithallsu mill-istess Victor Zerafa.

Silvio Camilleri
President

Giannino Caruana Demajo
Imħallef

Noel Cuschieri
Imħallef

Deputat Reġistratur
df/ld